

بِسْمِ اللَّهِ الرَّحْمَنِ الرَّحِيمِ  
 دیکھ کر لڑکے لے آکر سارے پشور  
 عَسَىٰ أَنْ يَبْعَثَكَ رَبُّكَ مَقَامًا مَّجِيدًا  
 ابھی ایت خزانے میں پھل لانے کے دن

بہارِ منظر و مہفت کو شائع ہوتا ہے

# الفصل

چندہ غلامی کے ساتھ روپے

## فہرست مضامین

دریہ السبح اخبار احمدیہ  
 نظم در شہین ہادی  
 بانی آریہ سماج کی نہایت خطرناک  
 تعلیم میں سے کچھ نمبر  
 خطاب عبد الغفر (عید کی عرض کھولنے)  
 ہولی چیز کی طرف توجہ دلانا  
 آریہ گزٹ کی شر انگیزی اور خلاف بیانی  
 سنگھماہ یورپ  
 ہندوستان کی خبریں  
 اشتہار

پیشہ بہر حال پیشہ چھ روزہ سالانہ

دنیا میں ایک بنی آیا پر دنیائے اسکو قبول کیا لیکن خدا اسکو قبول کرے گا  
 اور بڑے زور اور حملوں سے اس کی سچائی ظاہر کر دیگا۔ (الہام صحیح موعود)

Digitized by Khilafat Library

میں تیری تبلیغ کو زمین کے کناروں تک پہنچاؤں گا۔ (الہام صحیح موعود)

جلد ۲۳ - جولائی ۱۹۱۸ء - شنبہ ۱۴۳۹ھ - نمبر ۱

المسیح	اخبار احمدیہ	سرکاری خدمات
<p>چند دن سے گرمی پھر تیز ہو گئی ہے۔ اور بعض اوقات سخت جس ہو جاتا ہے۔</p> <p>گذشتہ پرچہ میں جن آریہ لیکچرار صاحب کا ذکر کیا گیا تھا۔ وہ بغیر گفتگو کے اور سنیانہ طور پر اس کی اس تعلیم پر روشنی ڈالے جسے ہم پیش کر رہے ہیں چلے گئے۔ یہاں اخیال تھا کہ سنیانہ پرکاش کی تعلیم پر جو لیکچر دینے کے لئے آئے ہیں تو ضرور ان اقرضات کا جواب دیں گے جو ہماری طرف سے سنیانہ پرکاش پر کئے جا رہے ہیں۔ وہ اس طرف نہیں آئے۔ اور وہ کیا آئے جبکہ تمام آریہ اخبار دم بخود ہو گئے ہیں۔</p>	<p>حضرت خلیفۃ المسیح کے متعلق اطلاع</p> <p>مازہ اطلاع سے معلوم ہوا ہے کہ حضرت خلیفۃ المسیح ثانی علیہ اللہ تعالیٰ کرمات اللہ تعالیٰ عنہ کے فضل و کرم سے رجوع ہے۔ اردن بن ترقی کر رہی ہے۔ روزانہ سیر کرتے ہیں۔ اگرچہ یہ اطلاع ہمیں ڈیوڑھی سے موصول ہوئی ہے۔ لیکن چونکہ حضور طبی مشورہ کے مطابق دوا سے آگے اور پہاڑوں پر جانا کا ارادہ رکھتے ہیں۔ اس سے عجیب کہ صاحب کو پہلے اطلاع دی جا چکی ہے مافات کے لئے ڈیوڑھی نہ جانا چاہیے۔ بلکہ حضور کے وہاں سے روانہ ہو جانے پر یونہی تکلیف نہ اٹھانی پڑے۔ حضور کو خط لکھنے کا پتہ اتنا ہی کافی ہے کہ حضرت خلیفۃ المسیح ڈیوڑھی اس پتہ پر لکھا ہوا خط حضور جہاں ہوں گے وہاں پہنچ جائے گا۔</p>	<p>افضل کے کسی گزشتہ پرچہ میں جناب ڈاکٹر دیکھ صاحب۔ اہل ترقی کے لئے ترقی کے قاضی محمد اکرم صاحب کا ذکر ہو چکا ہے۔ اب معلوم ہوا ہے کہ ڈاکٹر صاحب موصوفت کے دو اور صاحبزادے بھی آجکل گورنمنٹ کی فوجی خدمات کر رہے ہیں۔ جن میں سے ایک قاضی محمد شریف صاحب بی اے سسٹنٹ انجینئر ہیں۔ جن کی خدمات بلوچستان انفنٹ کے جنرل فارسی کے علاقہ میں سینئر جنگ میں منتقل کر دی گئی ہیں۔ اور دوسرے قاضی محمد سیر صاحب سب سسٹنٹ سرجن ہیں۔ جو سر جھانوی میں بطور فوجی ڈاکٹر کے کام کر رہے ہیں۔</p> <p>جناب والدہ صاحبہ عزیزہ عبدالسلام              ان تمام احمدی محاسب کا شکریہ ادا</p>



جلدوں کی قیمت وصول ہوگی۔ وہ انکی خدمت میں ارسال کر دی جائیگی  
اس طرح موصولہ اک میں بہت فائدہ رہیگا۔  
"غلام نبی ایڈیٹر الفضل قادیان"

نظ

## در زمین چاری

در زمین چاری۔ ہے جان سے بھی چاری  
قوموں کی رستگاری مرکز اس میں چاری  
کتاب ہے کون فہمی ہو جائے اس کی ضابطی  
یہ نثر تو رہی تاحشر یوں ہی جاری  
اگر یہی سلطنت میں قلم و ستم کی باتیں  
اسے آریو تھاری کیوں ست گئی ہے ماری  
دیکھو زبان سبھاؤ۔ ناحق نہ فتنہ ڈاؤ  
مضمون وہ نکالو۔ جس سے ہو صلح کاری  
سیا کاٹے پورے ہو ایمان کھورے ہو  
یوں ہم سے پورے ہو۔ تم کہوں چہری کٹاری  
مذہب نہیں کھانا آپس میں بیز رکھنا  
دیکھو یہ ہیں نہ چکنا۔ مگر نہ گئی ہے پیاری  
آؤ تمہیں بتائیں۔ اسلام کی ادائیں  
پھولی پھولی رکھائیں ایمان کی کیاری  
تر زمین کیا ہے گھینٹہ ہری ہے  
مذہب میں رہنا ہے سکھائے دینداری  
اس میں خبر ہے کل کی۔ پرمانہ کے بل کی  
گور بیکھنے میں ہلکی باطن میں نت بھاری  
نفسیں لکھی ہیں جس نے رات فہم خوب اس سے  
مرزا غلام احمد محبوب ربت باری  
جس کی رعائے آخر نام نہ تھا گھر گھر  
باطل کے سر پہ چل کر تہ خدا کی آری  
"اچھا نہیں سنا ناچا کون کا دل دکھانا  
نغمہ فنا کا کھانا۔ سمجھو نہ ہوش باری  
کہتے ہیں عبوت اکمل درخیں ہیشگی  
باطن کی جڑ اسی سے اسے آریو کیشتگی"

صدر انجمن احمدیہ سے معلوم ہوا ہے کہ تمام  
کئی مقامات سے اس فنڈ میں کوئی رقم وصول  
نہیں ہوئی۔ اس لئے اطلاع دی جاتی ہے کہ  
اجاب بہت جلد ہی صدقہ الفطر کی رقم محاسب  
محاسب کے پاس بھیج دیں۔

## حضرت خلیفہ المسیح کی سالانہ جلسہ کی تقریروں کے متعلق ضروری اعلان

حضرت خلیفہ المسیح ثانی امیرہ اللہ تعالیٰ نے گذشتہ  
سالانہ جلسہ پر جو اہم اور ضروری مسائل پر تقریریں فرمائی  
اور انکی کتابت انتظار کر رہے تھے۔ ان کی کتابت  
شروع کر دی گئی ہے اور انشاء اللہ مختصر بہ شائع  
ہو جائیگی۔ چونکہ آجکل کا مذہب بت گم ہونے پر ملنا  
اور چھپائی و غیرہ کے اخراجات بھی بہت بڑھ گئے  
ہیں۔ اس لئے اتنی ہی تعداد میں تقریریں چھپائی  
جائیں گی جن کے نکل جانے کا یقین ہوگا۔ کیونکہ زیادہ  
تعداد میں چھپو اگر ان کے فروخت ہونے کا انتظار کرنا  
موجودہ حالات میں مشکل ہے۔ اس لئے یہ اعلان  
کرنا ضروری سمجھا گیا ہے کہ ہوا محاسب تقریروں  
کے مجموعہ کو خریدنا چاہیں۔ وہ اطلاع دیں اور ساتھ  
فی الحال موجودہ لٹراچر کے حساب پیشگی قیمت بھی حجت  
فرمادیں۔ اس طرح جہاں تقریروں کے چھپوانے کا  
اندازہ یقینی طور پر لگا یا جاسکیگا۔ وہاں ان کے چھپوانے  
میں بھی بہت زیادہ آسانی اور سہولت ہو جائیگی۔  
تقریروں کی کھائی چھپوائی اور کاغذ کا انشاء اللہ خاص  
ضیاں رکھا جائیگا۔ اور ۲۰-۲۱ کے قریب ڈیڑھ سو صفحہ  
کی کتاب ہوگی۔ امید ہے کہ اجاب بہت جلد ہی اس  
طرف توجہ فرمائیں گے۔ انجمن احمدیہ کے سکریٹری صاحبان سے  
خاص طور پر گزارش کی جاتی ہے کہ جلد ہی توجہ فرمادیں۔  
محاسب تقریریں خریدنا چاہیں۔ ان سے قیمت وصول کر کے  
سیرے نام ارسال فرمادیں کتاب شائع ہونے پر جتنی

کئی ہیں۔ جنہوں نے عزیز موصوف کی ملازمت  
امام میں دریافت خیریت کے لئے خطوط بھیجے اور  
رعائیں کیں۔ اور اطلاع دیتی ہیں کہ عبد السلام کی  
صحت اچھی ہے۔

درخواستہ لئے دعا | منشی نبی بخش صاحب  
درس کی مقدمہ میں  
کامیابی کے لئے دعا۔ حافظ سید مختار احمد صاحب مختار  
شاہجہا پوری کی صحت کے لئے۔ جناب ڈاکٹر  
کرم انکی صاحب کی بھائی صحت کے لئے نیرنگ  
امام الدین صاحب کی بیوی بیار میں۔ ان کے  
لئے بھی رعائے صحت کی جائے۔

نماز جنازہ | کرمی محمد اسماعیل صاحب جلد ساز  
ایکڑہ لک کی المیہ جو نہایت خلصہ  
اور صاحب دیانت احمدی خاتون تھیں ۲۶ رمضان  
کو فوت ہو گئی ہیں۔ انشاء اللہ وانا الیہ راجعون لاش  
بطور امانت فی الحال مایر کوئٹہ میں ہی دفن کی گئی ہے  
منشی محمد اسماعیل صاحب مامیاں کا دفن کا فوت ہو گیا  
ہے۔ اصحاب نماز جنازہ غائب پڑھیں۔

قرضہ جنگ اور | جناب حکیم محمد حسین صاحب  
ترشی سکرٹری انجمن احمدیہ  
بھرتی کیلئے اشتہار | اس وقت تک  
کئی ایک اشتہار دلچسپ  
اور موثر پرانہ میں قرضہ جنگ اور بھرتی کے متعلق  
شائع کر چکے ہیں۔ چنانچہ حال میں چھپنے سائز کے  
چار اشتہار چاری نظر سے گذرے ہیں۔ امید ہے  
حکیم صاحب موصوف کی یہ کوشش عمدہ نتائج پیدا  
کئے بغیر نہ رہیگی۔

بوقت الفطر جلدی چھپائیں | اس دفعہ جناب  
احمدی صاحب  
صدر انجمن احمدیہ نے بہت پہلے سے صدقہ الفطر کی قیمت  
اور اہمیت بتا کر اس کی وصولی کی تاکید کی تھی اور سکریٹری  
صاحب ان انجمن لئے احمدیہ کو خاص طور پر بھی اس طرف  
توجہ دلائی تھی۔ جس کے مطابق امید ہے کہ قرضہ الفطر  
خاص اہتمام کے ساتھ وصول کیا ہوگا۔ لیکن محاسب



بِسْمِ اللّٰهِ الرَّحْمٰنِ الرَّحِیْمِ  
وَبِذِیْلِیْ عَلٰی رَسُوْلِہِ الْکَرِیْمِ

## الفصل

قاریان دارالامان - ۲۳ - جولائی ۱۹۱۸ء

### ہائی آریہ سماج کی نہایت خطرناک تعلیم پیش کیے

گورنمنٹ عالیہ کی توجہ کے قابل

"ستیا رتھ پرکاش" ضرور ضبط ہونی چاہئے

(۸)

گذشتہ مہینوں میں ہم ستیا رتھ پرکاش کے حوالوں سے یہ بات پایہ ثبوت تک پہنچا چکے ہیں۔ کہ پنڈت دیانند صاحب ہائی آریہ سماج نے اپنے پیروؤں کو گورنمنٹ سے بغض کرنے اور نفرت رکھنے کا حکم دیا ہے۔ اور اس کے لئے مختلف طریقوں سے کام لیا ہے۔ پھر ہم یہ بھی بتا چکے ہیں کہ پنڈت صاحب موصوفے نہایت کھلے اور صاف الفاظ میں اپنے لئے والوں کو ایسے لوگوں کے جوڑ کر وہ آئین و قوانین کے نہ ملنے کی تلقین کی ہے جو دینوں کی نیلہات سے واقف نہ ہوں۔ اور اس طرح گورنمنٹ برطانیہ کے خلاف نہایت خطرناک حربہ چلانے کی کوشش کی ہے۔ "ستیا رتھ پرکاش" کے مرتب انھیں حوالہ جات سے۔ جو ہم نے اپنے مضامین میں پیش کئے ہیں۔ صاف ظاہر ہو رہا ہے کہ گورنمنٹ انگلشیہ کے ساتھ کسی نہ کسی وجہ سے مصنف "ستیا رتھ پرکاش" کو وہ عقیدت نہ تھی۔ جو ایک وفادار اور اطاعت شعار موزور عابا کو ہونی چاہئے۔ رد نہ کیا وجہ ہے کہ ان کے مسلم

اس گورنمنٹ کے حکمرانوں کے متعلق جو تمام اہل علم کے لئے امن و امان آرام و تسکین کا باعث ہو رہی ہے۔ یہ الفاظ لکھے۔ کہ۔

"جب سے یز ملک کے گوشت خور لوگ اس ملک میں آکر گئے دھرم کے بارے والے شرابخور حکمران ہوئے ہیں تب سے برابر آپوں کا دکھ بڑھتا جاتا ہے۔" ستیا رتھ پیر ایڈیشن ۳۵۲

اگر وہ موجودہ گورنمنٹ کو اہل ہند کے لئے مفید اور فائدہ رساں سمجھتے۔ جیسا کہ واقعہ میں وہ ہے تو پھر کیا باعث ہے کہ انھوں نے اس کو ایڈیشن میں پھوٹ دھرم پر عادات کا باعث قرار دیا۔ رد کیجئے "ستیا رتھ پرکاش" ایڈیشن سوم صفحہ ۳۵۱ و ۳۵۲ پھر اگر وہ موجودہ گورنمنٹ کو اہل ہند کے لئے دنیاوی رنگ میں ہر قسم کی ترقی کا ذریعہ خیال کرتے اور اسے اپنی رعایا کے ساتھ حسن سلوک اور نیک بنانا ذکر کرنے والا سمجھتے تو کیوں یہ تحریر کرتے۔ کہ۔ "اب بد بخت آپوں کی سستی فطرت

اور باہمی نفرت کی وجہ سے دوسرے ملکوں میں رائج کرنے کا تو ذکر ہی کیا کہ خود آریہ دھرم میں بھی اس وقت آپوں کا کامل آزادیہ خود مختار حکومت رائج نہیں ہو چکی ہے اس کو بھی غیر ملک والے پامال کر رہے ہیں۔" ستیا رتھ ایڈیشن سوم صفحہ ۱۹ پھر اگر وہ گورنمنٹ برطانیہ کو آریوں کے لئے مفید اور فائدہ رساں سمجھتے۔ تو کیوں یہ لکھتے کہ "اب ان کی اولاد آریہ اپنی بد بختی کے باعث رائج کیوں کر غیر ملک والوں کے پانوں تلے دب رہی ہے" ستیا رتھ ایڈیشن سوم صفحہ ۳۶

یہ اور اسی قسم کے اور خیالات جو پنڈت دیانند صاحب نے گورنمنٹ کے متعلق ظاہر کئے ہیں۔ ان کو پڑھ کر ماننا پڑتا ہے کہ وہ موجودہ گورنمنٹ آریوں کا رکھ بڑھانے والی عالم ان میں پھوٹ دھرم ڈالنے والی دشمن۔ ان کے پاس جو کچھ ہے وہ پامال کرنے والی جفاکار اور انھیں پانوں تلے دبنے والی بے رحم سمجھتے تھے۔

اور نہ صرف خود ہی سمجھتے تھے۔ بلکہ اپنے پیروں کو بھی یہی سمجھانے کی کوشش کرتے تھے۔ اور اسی لئے انھوں نے "ستیا رتھ پرکاش" میں اس قسم کے الفاظ لکھنے کی ضرورت سمجھی۔ یہ کوشش جس قدر خطرناک اور تنہا کن ہے۔ اس کا مفصل ذکر ہم گورنمنٹ کو توجہ دلانے کے لئے گذشتہ پرچوں میں کر آئے ہیں۔ اب صرف یہ بتانا چاہئے ہیں کہ اگر اس کے ساتھ پنڈت صاحب موصوفے کی اس تعلیم کو دیکھا جائے۔ جو انھوں نے ایسے لوگوں کے متعلق دی ہے۔ جیسا کہ ان کے نزدیک آریہ دھرم پر راجہ کرنے والے اگر نہیں ہیں۔ تو بدن کے رونگٹے کھڑے ہو جاتے ہیں۔ اور "ستیا رتھ پرکاش" کا خطرناک ہونا کئی گنا بڑھ جاتا ہے۔ مہنا پڑے سمجھتے پنڈت صاحب موصوفے



ایک آریہ کو کیا تعلیم دیتے ہیں۔ فرماتے ہیں کہ:-  
 "کوئی دشمن اس آریہ کے دشمن یعنی  
 کمزوری کو نہ جان سکے۔ اور خود دشمن  
 کے دشمنوں کو معلوم کرتا ہے۔ جس طرح  
 ہر کچھ اپنے اعضا کو چسپائے رکھتا ہے  
 اسی طرح دشمن کے قبضہ میں آ جانے  
 والے رخنہ کو پوشیدہ رکھے؟

### ستیا رتھ ۱۹

مذہب بالا الفاظ کی حقیقت اس وقت  
 نہایت خطرناک صورت میں ظاہر ہوتی ہے۔ جبکہ  
 یہ دیکھا جاتا ہے کہ پنڈت دیانند صاحب اپنی  
 اسی کتاب میں لوگوں کو دشمن قرار دیتے ہیں۔ جو  
 ہندوستان پر حکمران ہیں۔ یعنی انگریز اب خیال  
 کرنا چاہئے کہ ایک ایسا شخص جو پنڈت صاحب  
 موصوفت کی تعلیم کے مطابق انگریز حکمرانوں کے  
 دشمن یعنی کمزوریوں کی تلاش میں مصروف رہے  
 وہ کیا خطرناک اور نقصان رسا ہو سکتا ہے  
 اس میں شک نہیں کہ انگریز حکام کا اعلیٰ اور ذمہ دار  
 طبقہ اپنی سمجھ کے مطابق کسی ایسے فعل کو روک نہیں  
 سمجھتا۔ جس سے رعایا کو کسی قسم کا دکھ اور تکلیف  
 پہنچے۔ یا جس سے کسی کے حقوق زائل ہوں۔ یا  
 اور کوئی ناگوار امر پہنچے۔ لیکن اس میں بھی  
 شک نہیں کہ یہ لوگ بھی آخر انسان ہیں۔ اور  
 کسی انسان کو بھول چک یا اور کسی کمزوری سے  
 مبرا نہیں کیا جاسکتا۔ اور نہ کوئی ہو سکتا ہے یہی  
 وجہ ہے کہ جہاں پنڈت صاحب نے آریوں کو  
 دوسروں کی انسانی کمزوریوں کا کھوج لگانے رہنے  
 کی تلقین کی ہے۔ وہاں ساتھ ہی یہ بھی فرما دیا ہے  
 کہ ہر ایک آریہ جس طرح ہر کچھ اپنے اعضا کو چسپائے  
 رکھتا ہے۔ اسی طرح دشمن کے قبضہ میں آ جانے  
 والے رخنہ کو پوشیدہ رکھے۔ تاکہ کوئی دشمن اس  
 کے رخنے میں کمزوری کو نہ جان سکے؟

اس سے معلوم ہو گیا کہ جس قسم کی کمزوریوں  
 کے معلوم کرنے کی پنڈت صاحب نے تعلیم دی ہے

اس قسم کی کمزوریوں سے وہ آریوں کو بھی بری  
 نہیں سمجھتے۔ اسی لئے تو کچھ دے کی طرح ان کو  
 چسپائے رکھنے کی تاکید کرتے ہیں۔ پس جب  
 حقیقت یہ ہے کہ کسی انسان کا کمزوریوں سے  
 ایک ہونا ممکن نہیں۔ تو ہر حکام سے بھی کسی  
 نہ کسی وقت سرزد ہو سکتی ہیں۔ جن کو پہلے اندازہ  
 لینا کسی وفادار اور اطاعت شعار رعایا کا کام  
 نہیں۔

لیکن کیسے تنجب کی بات ہے کہ پنڈت دیانند صاحب  
 اپنے پیروؤں کے سپرد ان کی کمزوریوں کے  
 معلوم کرتے رہنے کا کام سپرد کرتے ہیں۔ ساتھ ہی  
 یہ ارشاد فرماتے ہیں کہ:-

"جس کی پناہ لی ہو۔ اگر اس کے کاموں میں  
 نقص دیکھے۔ تو اس سے بھی  
 اچھی طرح بلا اندیشہ جنگ ہی کرے؟"

یہ تعلیم میں قدر خطرناک اور نقصان رسا ہے  
 اس کا اندازہ نہایت آسانی کے ساتھ ہو سکتا ہے  
 پنڈت دیانند صاحب کے نزدیک ہر ایک آریہ  
 کے ضروری ہی نہیں۔ بلکہ فرض ہے کہ ہر ایک پناہ  
 مصیبت اور مشکل کے وقت اس نے لی ہو۔  
 جس حاکم کی حفاظت اور نگہبانی سے اس کی جان  
 و مال محفوظ رہی ہو۔ جس حکمران کے زیر سایہ  
 رہنے کی وجہ سے اسے عزت و شرف سے نجات ملی  
 ہو اس کے کسی کام میں اگر اسے کوئی نقص نظر آئے  
 تو اس سے بھی اچھی طرح بلا اندیشہ جنگ ہی کرے؟  
 کیسی مزاحیہ افغانی اور ظلم ہے۔ بجائے اس  
 کے کہ مشکل اور مصیبت کے وقت جس کی پناہ  
 لی ہو اور جس کی وجہ سے آرام و سائش نصیب  
 ہوئی ہو اس کا احسان انا جاتا۔ اس کا شکریہ ادا  
 کیا جاتا۔ اس کی خاطر جان تک دے دینے سے  
 دریغ نہ کیا جاتا یہ کہا جاتا ہے۔ کہ اگر اس کے  
 کسی کام میں کوئی نقص نظر آئے تو اس سے بھی  
 جنگ ہی کرنا چاہئے۔ یہ نہیں کہ ہر روانہ اور  
 درستہ طریق سے اسے اس کے نقص پہ

توجہ دلائی جائے۔ اور خود بھی اس کے دور کرنے کے  
 لئے سعی کی جائے۔ بلکہ جنگ کرنے کا حکم دیا جاتا ہے  
 کیا ایک شریف انسان کو احسان کا بدلہ اسی رنگ میں  
 ادا کرنا چاہئے۔ کہ جس نے اس کی جان بچائی ہو جس  
 کی وجہ سے اس کا مال بچا ہو جس کے باعث اس کی  
 عزت و آبرو محفوظ رہی ہو اس میں ہر بشریت کی  
 وجہ سے کوئی نقص اور کوئی کمزوری معلوم ہو۔ تو اس  
 سے جنگ و جدال۔ روانی جھگڑا شروع کر دیا جائے  
 اگر نہیں۔ اور یقیناً نہیں۔ تو پھر آریہ صاحبان ہی  
 فرمائیں کہ پنڈت دیانند صاحب کی مذکورہ بالا تعلیم  
 کہاں تک قابل قبول ہے۔ امید ہے سمجھا رہے ہو  
 صاحبان اس پر غور فرمادیں گے۔ اور میں کتاب میں  
 اس قسم کی باتیں درج نہیں۔ اس کی اشاعت کو روکنے  
 کی سعی کریں گے۔ ورنہ اس خطرہ کے علاوہ جو آریہ تعلیم  
 کی وجہ سے حکومت کو ہو سکتا ہے۔ یہ بھی ہو گا کہ کوئی  
 سمجھا دار انسان کسی آریہ کو مصیبت اور تکلیف کے  
 وقت اپنی پناہ اور حفاظت میں لینے سے ہچکچائے گا  
 کیونکہ اس سے خطرہ لگا رہے گا کہ میں انسان ہونے کی  
 وجہ سے تمام قسم کے نقصوں اور کمزوریوں سے تو پاک  
 نہیں ہوں۔ اب اگر فلاں آریہ صاحب کو جو مصیبت  
 میں گرفتار ہے۔ اپنی پناہ میں لے کر رکھ کر نجات  
 دلاتا ہوں۔ تو کہیں ایسا نہ ہو کہ وہ میرے کسی نقص  
 کی وجہ سے میرے لئے ہی دیال جان ہو جائیں  
 کیونکہ ان کے "رشی" نے ان کو یہ تعلیم دی ہوئی  
 ہے کہ:-

"جس کی پناہ لی ہو۔ اگر اس کے کاموں میں  
 نقص دیکھے۔ تو اس سے بھی  
 اچھی طرح بلا اندیشہ جنگ ہی کرے؟"

کیا جب تک دنیا میں "ستیا رتھ پرکاش" موجود  
 ہے۔ اور اس میں مذہب بالا الفاظ پائے جاتے  
 ہیں اور انھیں آریہ صاحبان قابل عمل سمجھتے ہیں  
 اس وقت تک جس کو جرات ہو سکتی ہے کہ  
 کسی آریہ کو مصیبت کے وقت اپنی پناہ میں لے  
 یا اس سے ہمدردانہ سلوک کرے۔ یا درستہ



تعلقات قائم کرے مہرگز نہیں۔ اس لئے یا تو یہ ہونا چاہئے کہ آریہ صاحبان کو اس دنیا میں دوسرے لوگوں کے ساتھ تعلقات رکھنے۔ ان سے فائدہ اٹھانے اور ان سے مدد حاصل کرنے کے لئے۔ "ستیا رتھ پرکاش" کو ترک کرنا چاہئے۔ یا اس کو قابل عملہ مادہ سمجھ کر کسی سے ہمدردی کی توقع نہ رکھنا چاہئے۔ اس میں شک نہیں کہ دنیا میں ایسے لوگ بھی ہوتے ہیں۔ اور ہیں۔ جو وقت پڑے ایسے لوگوں کے کام آنے سے بھی پہلوئی نہیں کرتے۔ جن سے ہمیں ضرورت کسی قسم کے نفع کی توقع نہیں ہوتی۔ بلکہ نقصان کا خطرہ بھی لگا رہتا ہو اور ستیا رتھ پرکاش کی موجودگی میں اگر کسی آریہ کو کوئی اپنی پناہ میں لے گا۔ تو وہ ایسے لوگوں میں سے ہی ہوگا لیکن اس قسم کے انسان شاذ و نادر ہی ہوتے ہیں۔ عام طور پر وہی ہوتے ہیں۔ جو کسی نفع کی توقع کے بغیر کسی سے ہمدردی کریں۔ تو کریں لیکن یہ جان کر کہ میں ہمدردی اور سلوک کے نتیجے میں نقصان اٹھانا پڑے گا ہرگز قریب نہ آئیں گے۔ پس آریہ صاحبان کو چاہئے کہ ستیا رتھ پرکاش کی شہادت کو اس قسم کی خطرناک باتوں کی وجہ سے روک دیں تاہم ان کو زندگی کے خلاف جس کی پناہ اور حفاظت میں وہ ہمیشہ آرام سے زندگی بسر کر رہے ہیں کسی قسم کا خطرہ باقی نہ رہے۔ وہاں دوسرے لوگوں کو بھی مصیبت اور تکلیف کے وقت انہیں پناہ میں لینے کی جرات ہو سکے۔

"ستیا رتھ پرکاش" کا مذکورہ بالا حوالہ ہی کچھ کم خطرناک نہیں ہے۔ کہ اس کی موجودگی میں کسی کو آریہ صاحبان سے کسی قسم کی مدد حاصل کرنے اور فائدہ اٹھانے کی امید رکھنا تو الگ رہا انہیں مصیبت اور تکلیف کے وقت اپنی پناہ میں لینے کا بھی حوصلہ نہیں ہو سکتا۔ لیکن اس کو بھی جتنی کہ پنڈت دیانند صاحب نے اپنے پیروؤں کو ایک اور سبق پڑھایا ہے۔ جو یہ ہے۔ کہ ہر ایک سے "جس طرح بگلا بھگت" باندھے ہوئے

پھلے کے پکڑنے کو تیار ہوتا ہے۔  
ایسے ضروریات کی فراہمی کے لئے  
غور کیا کرے۔ ۱۹۵۶ء

ان الفاظ میں جس جاؤز کی تقلید کرنے کی ہدایت کی گئی ہے۔ وہ کوئی ایسا دیکھنا نہیں بلکہ ایک خاص صفت کی وجہ سے بہت مشہور و معروف ہے۔ اور "بگلا بھگت" کی ضرب انش سے اس کی حقیقت معلوم ہو چکی ہے۔ اب غور کرنا چاہئے کہ جو کتاب لوگوں کو اپنی ضروریات کی فراہمی کے لئے "بگلا بھگت" بننے کی تعلیم دیتی ہے۔ وہ کتنا شک قابل ترقیت اور لائق عمل ہے۔

اگرچہ "بگلا بھگت" کا مفہوم اور مطلب کوئی ایسا نہیں ہے۔ جو ہر ایک بگلا پڑھا انسان نہ جانتا ہو۔ اور اس کی حقیقت سے آگاہ نہ ہو۔ لیکن ستیا رتھ پرکاش کے الفاظ کی الٹی سیدھی اور یس کر کے واسے لوگ کہہ سکتے ہیں۔ کہ پنڈت دیانند ہمارے ارج کے نزدیک بگلا ہیں کوئی بڑی صفت نہیں ہے۔ اور نہ وہ "بگلا بھگت" کی ضرب انش کو بڑے معنوں میں استعمال کرنا درست سمجھتے ہیں۔ اس لئے انھوں نے آریوں کو جو اپنی ضروریات کی فراہمی کے لئے بگلا کی تقلید کرنے۔ اور "بگلا بھگت" بننے کی ہدایت کی ہے۔ تو اس کا یہ مطلب نہیں ہے۔ کہ انھوں نے اس ضرب انش کے اس مفہوم کے مطابق اپنے پیروں کو مکاری۔ اور خود غرضی کی تعلیم دی ہے۔ بلکہ کچھ اور ہے۔ اس لئے ہم پنڈت دیانند صاحب کے ہی الفاظ سے یہ بتا دینا چاہتے ہیں۔ کہ ان کے نزدیک "بگلا بھگت" اور بگلا کی تقلید کرنے والے کون لوگ ہوتے ہیں۔

مناب پنڈت صاحب معروف "ستیا رتھ پرکاش" ایڈیشن سوم کے صفحہ ۱۳۵ پر تحریر فرماتے ہیں "رہی نگاہ رکھنے والا (تربیت کے لئے) نیچے نگاہ رکھنے والا کہینہ و رکشی نے یہ بھر تقریر کیا ہو تو بڑے میں جان تک لینے پر مستعد و خود غرض ہوا کہ فریب۔ اور ہرم اور وہ لکھی بھی کیوں

نہ ہوجائے مگر مطلب ایک ہے۔ ہر تیار  
رضد ہی (چاہے اپنی بات جھوٹ  
ہی کیوں نہ ہو۔ مگر بھگت نہ جھوٹ  
والا۔ اور بھرو پنیہ) جھوٹ موٹ باہر سے  
تیک خصات۔ صبر اور صبات دل رکھا  
رہے۔ ان سب کو بگلا بھگت ہونے  
کی اشد کہینہ سمجھو۔

ایسی ایسی ملامت واسے پانڈری  
ہوتے ہیں۔ ان کا اعتبار اندرست بھی  
نہ کریں؟

اب ایک طرف بگلا بھگت کی اس تربیت کر سکتے۔ اور دوسری طرف بگلا کی اشد اپنی ضروریات کی فراہمی میں مشغول ہونے کی ہدایت کر سکتے۔ معلوم ہو سکتا ہے۔ کہ "ستیا رتھ پرکاش" کی تعلیم کسی خطرناک اور تباہ کن ہے۔ کاش آریہ صاحبان غنڈے دل کے ساتھ غور فرما دیں اور بعض مذہبی طرفداری کی وجہ سے ستیا رتھ پرکاش کی حمایت میں کھڑے ہوئی بھلے اس کی اشاعت کو روکنے کی کوشش کریں۔ لیکن اگر یہ لوگ ایسا نہیں کرتے۔ تو گورنمنٹ کو چاہئے کہ اس کا کام اپنے ہاتھ میں لے۔ اور وہ کتاب جو ہر مذہب و ملت کے لوگوں کے لئے صفت دل آزاری کا موجب ہو رہی ہے۔ وہ کتاب گورنمنٹ کے خلاف نہایت کھلے طور پر نفرت اور بدول بھیلانے کا باعث بن رہی ہے۔ اور وہ کتاب جس میں نہایت خطرناک تعلیم دی گئی ہے اسے ضبط کیا جائے۔ تاکہ وہ اپنا سفر اثر لوگوں پر نہ ڈال سکے۔

ہم اسید کہتے ہیں کہ جب مذکورہ بالا خطرات اور نقصانات کو ہم ثابت کر چکے ہیں۔ تو گورنمنٹ ضرور "ستیا رتھ پرکاش" کے متعلق کوئی کارروائی کر کے جہاں اپنی کثرت تعداد اور مالی کے زخمی دونوں پر مرہم رکھے گی۔ وہاں حکومت کے خلاف پیدا ہونے والے خطرات کا بھی سد باب کرے گی۔



# خطبہ الفطر

عید کی غرض کھولی ہوئی چیز کے  
حاصل کر چکی طرف توجہ دلانا

از حضرت خلیفۃ المسیح والدیدی ثانی  
(مورہ الہی جلالی شہ ۱۹۰۸ء بمقام ڈیرہ) (نور شہ شیعہ عبد الرحمن متا قاریانی)  
[حضرت خلیفۃ المسیح کی نظر ثانی کے بعد شائع کیا گیا]  
سبحان اسم ربک الاعلیٰ الی آخرہ سورہ  
عید کا لفظ اردو فارسی اور  
عید کی وجہ تسمیہ عربی زبان میں خوشی کے  
لئے استعمال ہوتا ہے۔ لیکن یہ معنی عمارت کے  
سنی ہیں۔ درحقیقت عید کا لفظ عود سے نکلا ہے۔  
اور عود کے معنی دوبارہ واپس آنے اور بار بار آنے  
والی چیز کے ہیں۔ خوشی کے لئے یہ لفظ اس وجہ  
سے استعمال ہوتا ہے۔ کہ خوشی ہی ایک ایسی چیز ہے  
کہ جس کے واسطے بار بار آنے کی خواہش ہوتی ہے  
دیکھ۔ مصیبت اور رنج و غم کوئی شے چاہتا کہ آویں  
اور بار بار آویں۔ کوئی نہیں چاہتا کہ موت۔ جدائی  
نقصان اور گھانا آئے۔ بلکہ چاہتے ہیں۔ کہ  
ان کے پیدا ہوں۔ تجارتوں میں فائدہ سے ہوں۔  
دوستوں اور عزیزوں کی ملاقاتیں ہوں۔ ملین  
سے نہجات ہوں۔ اسی واسطے عمارت میں خوشی  
کے لئے ایسا لفظ استعمال کیا گیا جس  
میں بار بار آنے کے معنی پائے  
جاتے ہیں۔

اس لفظ میں ایک  
گم شدہ چیز کے لئے  
پرسن یا وہ خوشی ہوتی ہے  
آئے ہیں۔ جو خوشی ہوتی ہے۔ وہ دوسری  
چیزوں میں نہیں ہوتی۔ مثلاً کسی شخص کے  
گھر میں لاکھ روپے موجود ہے۔ اس کی موجودگی کی  
کوئی خاص خوشی نہیں ہوگی۔ جب کہ اس کی جیب  
کے ایک دس روپے کے گم شدہ نوٹ کے دوبارہ  
مل جانے کی خوشی ہوگی۔ اسی طرح ہر وقت پاس  
رہنے والے عزیزوں اور دوستوں کی ملاقات  
کوئی ایسی خاص خوشی پیدا نہ کرے گی جیسا کہ ایک  
دوست کے پھیرے ہوئے دوست کی ملاقات  
سے ہوگی۔

کسی شخص کے دس بیٹے ہوں۔ ارمان میں سو  
ایک کے متعلق اسے یقین ہو کہ وہ مر گیا ہے۔  
اور وہ اچانک اسے مل جاوے۔ تو اس کی  
خوشی بھی ہوگی۔ اور موجودہ نوٹوں کی موجودگی کو  
کبھی بڑھ کر ہوگی۔ بلکہ ممکن ہے۔ بعض صورت  
میں شادی مرگ بھی ہو جائے۔ کیونکہ کھولی ہوئی  
چیز کے دوبارہ ملنے کی خوشی۔ ایک خاص خوشی ہوتی  
ہے۔

انہیں میں حضرت  
حضرت مسیح کی بیان  
کر وہ ایک مثال

کیا ہے۔ وہ فرماتے ہیں۔ کہ ایک شخص کے کئی  
بیٹے تھے۔ اس نے بہت سال ان میں تقسیم کیا  
اور ہر ایک کو اپنی زندگی میں ہی ایک عقول رقم دی  
اور ان کے بعد منار نہ ہو۔ اور جھگڑا پیدا نہ ہو۔  
اس کے بیٹے مال کے مختلف جہات کو گئے  
اور انھوں نے مختلف ذرائع سے اپنے اموال  
کو بڑھایا۔ اور فائدہ اٹھایا۔ مگر ایک لڑکے نے  
اپنا روپہ اپنی غفلت اور سستی اور غلط کاری و

میانہ کی۔ کے باعث تمام کا تمام ضائع و برباد کر دیا۔ اور  
کچھ بھی اس کے پاس باقی نہ رہا۔ نسبت یہاں تک  
پہنچی کہ وہ بھوکا اور تنگ ہو گیا۔ اور پھر اس کے ایک  
سورہ پاسنے والے کی ملازمت اختیار کر لی۔ پھر  
ایک دن اس کے دل میں خیال آیا کہ میرے باپ  
کے کئی نوٹ چاکر ہیں۔ وہ ان کو کھانا کھلاتا ہے۔  
اور کپڑا پہنا رہا ہے۔ اگر میں بھی واپس جاؤں تو کیا وہ  
مجھے کھائے اور پہنے کو نہ دے گا۔ اس خیال سے وہ تڑپا  
آیا۔ اور شرم کے مارے اپنے باپ کے سامنے لو  
نہ گیا بلکہ اس کے نوٹوں میں جھنجھکیا۔ کسی نے  
اس کے باپ کو اطلاع کر دی۔ حضرت مسیح فرماتے  
ہیں۔ بتاؤ اس کے باپ نے یہ خبر پا کر کیا کیا ہوگا؟  
فرماتے ہیں اس نے فوراً ایک سو اناڑہ بکرا منگا یا۔  
اور قربانی کیا۔ اور اس کے واپس آنے کی بہت بڑی  
خوشی ہوئی۔ نوٹوں میں سے اٹھارہ عزت کی جگہ بھلا یا  
تب اس کے دوسرے بیٹوں نے اپنے باپ سے کہا  
کہ ہم بھی آپ کے لڑکے تھے اور ہم نے آپ کے مال  
کی حفاظت کی اور خوب اس کو بڑھایا۔ مگر آپ نے  
ہمارے گھر پر اس قدر خوشی کا اظہار نہیں کیا جس  
قدر کہ اس لڑکے کے آنے پر اور اس کے لئے مرنا  
بکرہ ذبح کیا اگر ہمارے لئے ایک دہلی بکری بھی ذبح  
نہ کی۔ اس پر ان کے باپ نے کہا کہ تمہاری غفلت ہے  
تم کھوئے نہ گئے تھے۔ کہ میں نے تم کو پایا۔ مگر یہ پیر  
بیٹا کھو گیا تھا۔ اور اب میں نے اسے پایا ہے پس  
اس کے آنے پر اسی قدر خوشی چاہئے تھی۔

یہ تو ایک ایسے باپ کا ذکر ہے جس کے کئی بیٹے  
تھے۔ اگر کسی کا ایک ہی بیٹا ہو اور وہ کھو یا جائے  
پھر ملوں بعد واپس آجائے تو اس کی خوشی۔ کتنی  
بڑی خوشی ہوگی۔ اور وہ اس کے واپس آ جانے  
پر کیا کیا خوشی کرے گا۔ اندازہ کر لیں۔  
ایک شخص جس کے پاس ہزاروں روپے  
ہیں۔ وہ اگر ایک کھوٹا ہوا روپہ پاتا ہے۔ تو اس کو  
بھی ایک خوشی ہوتی ہے۔ مگر اس شخص کی خوشی کا اندازہ  
کرو جس کے پاس چند روپے تھے۔ اور وہ گر گئے



بہت سرزنی اور بہت سرگرمی راہیوسی کے بعد  
اچانک اسے ن گئے۔ خیال کرتے ہو کہ اس کو  
کس قدر خوشی ہوگی۔

ایک شخص جو کسی بے جنگ میں سفر کر رہا ہو  
جہاں نہ کھانے کو کچھ ملتا ہو۔ اور نہ پیے کو میرا آہو  
یہی ہوتا کہ جنگ میں اس کے پاس جو کچھ تھوڑا سا  
کھانا اور پانی ہو وہ کسی طرح اس سے گم ہو جائے  
یا کھو یا جلے۔ اور جب وہ بالکل ایسے ہو جائے  
تو ہر اسے اچانک وہ کھانا اور پانی مل جاوے  
تو اسے کس قدر خوشی ہوگی۔

حضرت مسیح اور آنحضرت  
کی مثالوں غم و بہشت فرق  
حضرت مسیح نے  
تو بہت سے بیٹیاں  
کی مثال

دی۔ ایک گم ہو گیا۔ مگر باقی موجود تھے۔ کیونکہ حضرت  
سج تمام دنیا کے لئے مبعوث نہ ہوئے تھے۔ بلکہ  
آپ کی بعثت صرف بنی اسرائیل کی کھول ہوتی  
بھیڑوں کے لئے تھی۔ ان کی مثال بتاتی ہے کہ اگر  
ان کی اپنی قوم حق رہتی ہے تو وہ ہرگز راست  
سے گم نہ گئے تھے۔ تو بعض اور قومیں دنیا میں اس  
وقت ایسی بھی موجود تھیں جن میں نیکی و تقویٰ اور  
خدا پرستی موجود تھی۔ ان کی مثال بتاتی ہے۔ کہ اس  
باپ کے اکثر بیٹے لائق اور ہونہار موجود تھے صرف  
ایک بیٹا لائق اور مباح تھا۔ همان کی اپنی قوم کی  
طرف اشارہ ہے۔ حضرت مسیح کے زمانہ میں دنیا  
میں نیکی اور خدا پرست لوگ کثرت سے موجود تھے  
اس لئے ان کی مثال میں ظہر الفساد فی البر  
والبحر کا نقشہ نہیں پایا جاتا۔ بلکہ ظہر الفساد فی  
بنی اسرائیل کا رنگ نظر آتا ہے۔

مگر برخلاف ان کے ہمارے رسول کریم  
صلی اللہ علیہ وسلم چونکہ تمام دنیا کے واسطے مبعوث ہوئے  
تھے۔ اور آپ کی تعلیم کسی خاص ملک یا قوم کے لئے  
نہ تھی۔ بلکہ تمام دنیا کے واسطے بلا تخصیص زمانہ و مکان

تھی۔ اور آپ کی بعثت کے وقت ظہر الفساد  
فی البر والبحر کا پورا نقشہ موجود تھا۔ لہذا  
آپ کے جو مثال دی وہ بھی اس معنوں کی شاہد  
ناطق ہے۔

آپ فرماتے ہیں کہ ایک شخص اوشنی پر سوار  
ایک بہت بڑے وسیع جنگل میں جا رہا ہو۔ اور  
وہ جانتا ہو کہ اس سواری کے بغیر اس جنگل سے  
گزرنے کی اور کوئی سبیل نہیں۔ اور نہ کوئی اور  
چارہ ہے۔ اتفاقاً وہ سواری اس سے گم ہو جائے  
اور وہ اس کی تلاش میں احرار و صحرے تاراج پھرتا  
رہے۔ لیکن اسے وہ سواری نہ ملے۔ آخر وہ متروک  
کی تلاش کے بعد تھک کر ایک رخت کے نیچے ٹیٹ  
برائے۔ اور اپنی سواری سے ناامید ہو کر سو جائے  
مگر اچانک اس کی آنکھ کھلنے پر اپنے پاس ہی  
اپنی ناک کو کھڑا دیکھے۔ تو اس کے لئے پر اسے  
کس قدر خوشی ہوگی۔ خدا تعالیٰ کو بھی اپنے بندے  
کے واپس آنے اور اپنے ملا کی طرف رجوع کرنے  
پر ایسی ہی خوشی ہوتی ہے۔

ان دونوں مثالوں میں فرق ہے۔ حضرت  
مسیح جب دنیا میں مبعوث ہو کر آئے۔ اس وقت  
بنی اسرائیل کے سوائے اکثر اقوام میں صلاحیت  
و تقویٰ۔ نیکی اور دینداری موجود تھی۔ اور روحانی  
پانی ان کو سیراب کرتا تھا۔ جیسا کہ حضرت مسیح کی مثال  
سے مستنبط ہوتا ہے۔ کہ آپ کے بیٹے۔ قاب لائق  
ہونہار اور فرمانبردار موجود تھے۔ صرف ایک گمراہ  
خارجین کا ذکر کر کے حضرت مسیح نے بنی اسرائیل کو  
تنبیہ ہے۔ کہ بنی اسرائیل کی مثال اس نالائق اولاد  
بے نیکی سی ہے۔ اور کہ آپ اس قوم کی اصلاح کو  
مبعوث ہوئے ہیں۔

برعکس اس کے ہمارے رسول کریم کے  
زمانہ بعثت میں تمام دنیا میں گمراہی اور جہالت  
پھیل ہوئی تھی۔ اور کوئی ملک اور کوئی قوم بجا نہیں  
ملی و قومی گمراہی اور گناہ کے انتہا گڑھے سے  
باہر نہ تھی۔ نہ کوئی ملک اور نہ کوئی قوم اس وقت

دنیا کی آبادی میں ایسی موجود تھی۔ جو روحانی پانی سے  
سیراب ہوئی ہو۔ اور انسانوں میں سے کوئی جماعت  
بھی خدا تعالیٰ کی طرف متوجہ نہ تھی۔ گو باسب کے  
سب بندے خدا تعالیٰ کے راستہ سے گمراہ  
گئے تھے۔ اس وقت آپ مبعوث ہوئے۔ اور  
کھوئے ہوئے بندوں کو پھر خدا تعالیٰ کے پاس  
لائے۔ پس حضرت مسیح نے ایک ایسے شخص کی  
مثال دی جس کی اکثر اولاد نیک تھی۔ اور ایک غمراہ  
تھی۔ تا اپنے احاطہ تبلیغ کی طرف اشارہ کرے۔  
اور رسول کریم صلی اللہ علیہ وسلم نے ایک ایسے  
شخص کی مثال دی۔ جس کا سب کچھ کھو یا گیا تھا  
تاکہ ان کے احاطہ تبلیغ کی طرف اشارہ ہو۔ اور یہ  
دونوں مثالیں ان دونوں بیٹوں کے مابین  
کی طرف اشارہ کرتی ہیں۔

عید کی غرض

پس عید ہم کو اس بات کی  
طرف متوجہ کرتی ہے۔ کہ  
اگر حقیقی خوشی چاہتے ہو۔ تو منافع شدہ مال و منال  
کی تلاش کرو اس کے حاصل کرنے کی کوشش کرو  
مسلمانوں کے لئے تو عید ایک عبرت کا مقام ہے  
وہ شخص کیا خوشی کر سکتا ہے۔ اور کیونکر اس کا دل  
غرض ہو سکتا ہے۔ جس کو ذلت و ادبار نے گھیر لیا  
جو مصائب و مشکلات میں پھنسا ہو۔ جو اپنے مرنے والی  
ملک سے بدر کیا جا چکا ہو۔ جو شہادت کی وجہ سے  
اپنی ماں باپ بہنوں سے الگ ہو رہا ہو۔ جو بیچارے  
دوستوں کے دشمنوں کے زرخ میں گھر ہو رہی  
اور بد نصیبی کے باعث جس کے گھر میں ہر وقت  
جنگ و جدل۔ لڑائی جھگڑا رہتا ہو۔ اور افلاک  
اور شعلے اسے سر نہ مٹانے دیتی ہو۔

ایسے شخص کی خوشی اور عید۔ جس کے اندر  
حالات ایسے ہوں صرف ظاہری عمدہ لباس سے  
پوری نہیں ہو سکتی۔ نہ اس کا ہنسنا اور لوگوں  
میں ہنسنے خوشی کا اظہار کرنا اس کی دل خوشی کا  
ثبوت دے سکتے ہیں۔ بلکہ یہ تو ایک منافقانہ  
حالت ہے۔ کہ اندر کچھ اظہار کچھ۔ اور ایک عذاب



کو دل تو اندر سے انکار و جزم ہے کیاب ہو رہا ہے۔ مگر یہ اس کا انداز بھی نہیں کر سکتا۔  
 غرض میں یہ مسلمانوں کے واسطے ایک عبرت کا مقام ہیں۔ یا نصیبت اور دکھ کے کم کرنے کے لئے وقفے ہیں۔ حقیقی عیدیں نہیں۔ ایک کھلونا ہیں۔ جو روئے بجے کے لمحہ میں رہ پڑ جاتا ہے۔ وہ اس کی بھوک و پیاس کو نہیں بٹھا سکتا۔ صرف اس کی توجہ کو ٹھوڑی سی دیر کے واسطے مدد سری طرٹ لگا کر اس کی تکلیف میں وقفہ کا کام دے سکتا ہے۔

یہی حال مسلمانوں کی موجودہ حالت میں ان کی عیدوں کی ہے۔ عارضی خوشی عارضی ہنسی کا موقع ان کو مل جاتا ہے۔ اور یہ صرف غم غلط کرنے کا ایک ذریعہ ہیں۔ ورنہ اس ذلت و رسوائی اور بار و تباہی کے ہوتے ہوئے حقیقی خوشی کے معنی ہی کیا ہوتے۔ جب دن رات باہم دنگ و منا و جچا رہتا ہے۔ (ایسی صورت میں حقیقی عید کہا ہو گی؟)

**مسلمان حقیقی عید کا کب محظوظ ہو سکتا ہے**  
 میں مسلمان حقیقی عید اور اصل خوشی اسی وقت حاصل کر سکتے ہیں جب

موجودہ عید سے عبرت حاصل کر کے کھوئی ہوئی دولت و عزت آبرو و ثروت جاہ و جلال الہی و طہارت نیکی و عبادت۔ رجبہ و رحمت کی تلاش اور اس کے حاصل کرنے کی سر توڑ کوشش کرے ان گم شدہ چیزوں کو حاصل کر میں گے اور جس طرح ایک وقت تھا۔ کہ دنیا میں اسلام ہی اسلام تھا اسی طرح اب بھی اسلام روحانی طور پر دنیا پر غالب ہو۔ اور جب مسلمان دلائل اور براہین۔ علم و عمل سے یہ ثابت کر دیں۔ کہ کسی شخص کی گردن اسلام کے دلائل کے سامنے اونچی نہیں رہ سکتی اور کوئی باطل اس حق کے مقابلہ کی تاب نہیں لاسکتا۔ اسی وقت اور صرف اسی وقت مسلمان حقیقی خوشی

اور عید سنانس کے قابو ہونگے اور وہی سچی عید اور اصل خوشی کا روز ہو گا۔

**جماعت کو نصیحت**  
 اس واسطے میں اپنی جماعت کو خاص طور پر تباہ کرنا ہوں اور زور سے توجہ دلاتا ہوں کہ آپ لوگوں کے لئے ایک بہت بڑی عید مخفی ہے۔ اور وہ یہی ہے۔ کہ دنیا کے تمام لوگ آپ لوگوں کے ذریعے حق اور راستی کی چٹان پر جمع ہو جائیں۔ اور پھر تمام ارباب اس حقیقی نور اور سیرکن پانی پیئے گئیں۔ جو خدا تعالیٰ نے آنحضرت کی معرفت دنیا کے بچاؤ کے واسطے نازل فرمایا اور جس کے اطہار کے لئے اللہ تعالیٰ نے اس دانہ میں حضرت مسیح موعود کو بیٹھ فرمایا۔

حضرت مسیح کی مثال کی طرح ہواں ایک ہی بیٹا کھویا ہوا نہیں ہے۔ بلکہ ہزاروں ہاتھوں پیارے بھائی گم شدہ ہیں۔ جن کی تلاش اور ماہمانی آپ لوگوں کے ذمہ ہے۔ پس جس وقت آپ لوگ اس مقصد میں کامیاب ہونگے۔ وہی وقت حقیقی عید اور سچی خوشی کا ہو گا۔

ادان ہے۔ وہ جو ہنستے۔ اور تیرتے ہے وہ جو خوش ہوتا ہے۔ جب تک اپنے اس فرض اور فرض کو نہیں سمجھتا اور پورا نہیں کرتا۔ ارادان بچہ اپنے باپ کی مرگ کا احساس دکر کے ہنستا اور کھیلتا پھرے۔ تو یہ اس کی کم علمی اور جاہل ڈاندانی ہے۔ مردہ باپ کو غسل دیتے ہوئے لوگوں کو دیکھ کر پرواہ نہ کرے اور بے علمی سے سمجھے کہ میرے باپ کو لوگ دل میں کر سکتا ہے یا اور خوش ہو تو یہ اس کی کم مہمی ہے۔ باپ کو غسل دیتے ہوئے رچکے اگر وہ خوش ہو اور سمجھے کہ میرے باپ کو سننے کپڑے پہنا لے ہیں۔ تو یہ اس کی بے سمجھی ہے۔ کیونکہ یہ وہ ہیں اس کے واسطے مسائب کا دردناک ہے۔ یہ تو اس بیچارے کے واسطے ماتم کا وقت ہے۔ یہ وقت تو حقیقت اس کے تیمم کی ابتداء ہے۔ اور اس کے واسطے

مصائب اور مشکلات کا پیش خیمہ ہے۔ مگر وہ اپنی کم علمی اور نادانی کی وجہ سے اسے سمجھتا نہیں۔ اور خوشی کر رہا ہے۔ تو کیا اس کی یہ خوشی حقیقی خوشی ہو گی؟  
 میں وہ خوشی جس سے انسان غافل ہو جائے اور اپنے اصل فرض کو اور اغراض و مقاصد کو بھول جائے وہ خوشی نہیں باکہ۔ ماتم ہے۔ اور اگر خوشی اور عید کو انسان اپنے اغراض و مقاصد کے حصول کا ذریعہ اور محرک سمجھے۔ تو وہ ایک گونہ عید اور خوشی ہو سکتی ہے۔

پس یہ عیدیں در اس حقیقی عید اور سچی خوشی کے حصول کا ایک موقع دیتی ہیں۔ اگر آپ لوگ ان کو اس غرض کے حصول کا ذریعہ و محرک یقین کر کے اس کے حصول میں سعی و کوشش کر لی شروع کر دیں۔ یہ وقت ہے کہ آپ لوگ ہر قسم کے دلائل و براہین جو اللہ تعالیٰ نے آپ لوگوں کو حضرت مسیح موعود کے ذریعہ سے تازہ تازہ دیئے ہیں۔ ان کو لیکر اور نشانات مساوی کے ذریعہ سے دنیا پر محبت تمام کر دیں۔ نہ ختم ہونے والا گود بار دو اور ہر ایک دشمن کو مغلوب کرنے والا تو پھر ان حضرات مسیح موعود کے ذریعہ سے اللہ تعالیٰ نے آپ لوگوں کو عطا کر دیا ہے۔ اب ضرورت ہے تو اس بات کی کہ آپ لوگ ٹٹ کر ان کا صحیح استعمال کریں اور نہ انہیں جب تک کہ منزل مقصود کا سنا نہ پہنچ جائیں۔

انسان کو کامیابی کے واسطے وہی سامانوں کی ضرورت ہوا کرتی ہے۔ ایک چھیار و دوسری قوت بازو۔ چھیار خدا نے آپ کو دے دیئے ہیں۔ جو ایسے تیز و کار ی ہیں کہ ان کی نظیر کسی دوسرے مذہب میں نہیں۔ اور نہ کوئی اور چھیار ان کا مقابلہ کر سکتا ہے۔ اب ضرورت ہے کہ آپ لوگ دونوں کو مضبوط کر کے قوت بازو سے کام لیں۔

**کوشش کر نیکی ضرورت**  
 نہ کوئی غائی چھیار ہے۔ اور نہ ہی صرف قوت بازو غالب ہو سکتی ہے۔ دونوں چیزیں مل کر کامیابی کا متحدہ دکھا سکتی ہیں۔



ایک چیز دنیا سے مسلمانوں کی غفلت اور بے عملی اور کسی کی وجہ سے اٹھ گئی تھی۔ سورہ بھی خدا نے دوبارہ آپ لوگوں کو دے دی ہے۔ اور وہ ولایت و برائین کی تیز تلوار اور تباہ کن نوپ ہے۔ اب ان کا اشتغال کرنا آپ لوگوں کے ذمہ ہے۔

دیکھو اگر یہ کام ملا کر نہ ہی کرنا پڑا۔ اور اس کی محنت اور تبلیغ اور سعی کی ضرورت نہ ہوتی تو پھر آنحضرت صلی اللہ علیہ وسلم کے زمانہ میں ضرور ملا کر اسلام کے دشمنوں کو زیر کرتے پھرتے۔ نہ صحابہ کو محنت کرنی پڑتی۔ نہ ملک چھوڑنے پڑتے۔ اور نہ مشکلات اور مصائب برداشت کر کے جانوں کی دینی پڑتیں۔ خود بخود سب کام ملا کر کے ذریعہ سے ہو جاتے۔ مگر نہیں ایسا نہیں ہوا۔ بلکہ آنحضرت کو دن اور رات جان توڑ محنت برداشت کرنی پڑی لوگوں سے رکھ اٹھانے پڑے۔ صحابہ کی جانیں اکس اس راہ میں خرچ ہوئیں۔ جب چاکر یہ کام کیا پس بعینہ اب بھی اسی طرح ہوگا جب تک ہر شخص اس بات کے لئے تیار نہ ہو جائے کہ اسے دین کے لئے اپنی عزت۔ آبرو جان و مال قربان کرنے سے دریغ نہ ہوگا۔ یہ کام انجام کو نہ پہنچے گا ضرورت ہے ہر آدمی اپنے اس فرض کو سمجھے اور دین کی تبلیغ و اشاعت کے واسطے ہر قسم کی قربانی کو تیار ہو جائے۔ کام تو جو مقدر ہوتا ہے۔ ہو کے رہتا ہے۔ مگر امنوس اس شخص کے لئے جو اس خدمت سے بے نصیب رہ جائے۔ اور اس کے جان و مال کا اس میں کوئی حصہ شامل نہ ہو۔

اسلام ضرور کامیاب ہوگا۔ اور ہو کر چکا ہے۔ مقدر ہو چکا ہے۔ مگر تلوار کے ذریعہ سے نہیں۔ کیونکہ یہ زمانہ تلوار کا نہیں۔ آنحضرت صلی اللہ علیہ وسلم کے زمانہ میں دنیا نے تلوار سے مقابلہ کیا تھا۔ چنانچہ اس وقت تلوار سے ہی اس کا مقابلہ کیا گیا تھا دشمن کو جس چیز پر گھمنڈ تھا۔ اور جس طاقت کا ناز تھا۔ اس کو قہور و مغلوب کر کے دکھا دیا گیا۔ کہ اسلام خدا تعالیٰ کی طرف سے ہے۔ مگر آج دشمن تلوار نہیں

اٹھاتا۔ بلکہ اسلام پر دھن کرتا اور ہنستا ہے۔ کہ ہمارے سنے تلوار کے ذریعہ سے ہمارے بدن اور جسم کو غلبہ کیا تھا۔ نہ کہ ہمارے دلوں کو۔ اسلام ہمارے دل کا مقابلہ نہیں کر سکتا۔ ہماری ماسٹس کے سامنے نہیں ٹھہر سکتا۔ رد نادان نہیں سمجھتا۔ خدا اور رب کی بی بی اس کی آنکھوں پر بندھی ہوئی ہے۔ اور وہ جھوٹی محبت میں ایسا اندھا ہو رہا ہے کہ حق پرستی کرتا ہے۔ کیا وہ نہیں جانتا کہ اسلام نے تلوار بھی دفاعی رنگ میں اٹھائی اور خود دفاعی کے لئے پکڑی جب کہ کھانا کے مظاہر کوئی انتہا ہی نہ رہی تھی۔ مگر اللہ تعالیٰ نے دشمن کو پہلو بھی دکھا دیا اور مسیح موعود کے ذریعہ سے۔ جو آنحضرت صلی اللہ علیہ وسلم کے ایک غلام ہیں اس کو دلائل و براہین کے مقابلہ میں مغلوب و غور کر کے بتا دیا۔ کہ وہ میدان میں بھی اسلام کے سامنے نہیں ٹھہر سکتا۔ مگر گو بری طور پر اسلام کے دشمنوں کو مسیح موعود کے وقت میں شکست دینی گئی۔ مگر اب سب دنیا میں ان پنجیاروں کے ذریعہ سے جو مسیح موعود نے ہمیں ہم پہنچائے ہیں۔ اسلام کا پھیلا نا ہماری جماعت کا کام ہے۔ اور خوش قسمت ہیں وہ جن کے ذریعہ سے اور دین کی سعی اور کوشش سے یہ کام انجام پذیر ہوگا۔ یہ فکر تو وہ ہو چکی کہ اسلام غالب ہوگا یا نہیں۔ اسلام غالب ہوگا اور ضرور غالب ہوگا۔ مگر سوال یہ ہے کہ کس کے ذریعہ سے۔ اور کس کی وساطت سے موجودہ حالات بتاتے ہیں۔ کہ ہمارے ذریعہ سے کیونکہ خدا تعالیٰ سے ہیں احمدیت کے بنی بنی تو امین دینی ہے۔ مگر کیا ہمارے حالات بھی اس کی تفسیر کر سکتے ہیں کیا ہماری کوششیں بھی ہیں اس بات کا مستحق بناتی ہیں کہ ہمارے ہاتھ سے یہ کام پورا ہو؟ ہر شخص اپنی حالات پر غور کر کے دیکھے کہ کیا اس کی قربانی دین اسلام کی خدمت کے لئے ایسی ہی ہے کہ اس کے ذریعہ سے اسلام کو دیکھ دیا جائے کہ اس کی نسبت کیا جاسکتا ہے کہ بات پور نہیں۔

## اصلاح کی ضرورت

میں دیکھتا ہوں کہ باہم کینہ و حسد و جھگڑا و عناد

ذرا ذرا سی بات پر اُڑ جانا۔ اتفاق و اتحاد کی بھی پرواہ نہ کرنا سب جو رہے۔ حالانکہ ضرورت تھی۔ اور وقت تھا کہ اتفاق و اتحاد کے لئے اپنے ذاتی افرام کو ترک کیا جاتا اور اتحاد کے واسطے اپنے افرام کو قربان کر دیا جاتا۔ ذرا ذرا سی بات پر اُڑ جانا تھا۔ اس میں انتظام نہیں ہے۔ قربانی کا وارہ نہیں۔ اتنا بھی نہیں جتنا ان دنیوی سپاہیوں میں پایا جاتا ہے۔ ان کا افسران کو خزاہ کیسے ہی خطرناک موقع پر جانیکا حکم دے۔ انکار نہیں کرتے جان ہمارے مگر نافرمانی نہیں کرتے۔ حتیٰ کہ بعض اوقات صریح فساد اور تباہ کن احکام کی بھی تعمیل کرنی پڑتی ہے۔ مگر سر نہیں پھیرتے۔ بے چون و چرا چلے جاتے ہیں۔ ورنہ انتظام ہوتا ہے۔ تمام کی تمام خفج تباہ ہوتی ہے۔

دیکھو کبھی بھی کوئی ایسی لڑائی نہیں لڑی گئی جس میں تمام جرنیلوں کا اتفاق راستے ہو۔ یعنی طرز جنگ و فیضہ میں۔ مگر ایک دوسرے کی بات پر اپنی راستے اور تجربہ کو قربان کرتا ہے۔ اور جہاں اس کے خلاف ہوتا ہے۔ طاقت اور جہاں دیر پاشا دامن دراز کر دیتی ہے۔

موجودہ جنگ اس امر کی ایک تازہ مثال موجود ہے۔ ہندو کے ملک میں سامان جنگ کافی موجود تھا آدمیوں کی کمی نہ تھی۔ مگر پھر ہندو کے مقابلہ میں اسے شکست ہوئی۔ کیوں؟ اس لئے کہ ان کے افسران اور سپاہیوں میں قربانی کا وہ موجود نہ تھا۔ ہر شخص اپنے آپ کو بڑا خیال کرتا تھا۔ اور اپنی ذاتی راستے کو قربان کرنے کے لئے تیار نہ تھا۔ چنانچہ ستر کرنگی جو روسی حکومت کے وزیر اعظم رہ چکے ہیں انہوں نے ابھی حال میں ایک تقریر میں بیان کیا ہے کہ گوردوارے اس وقت ہمارے پاس اس قدر موجود تھا۔ کہ اس سے پہلے کبھی موجود نہ تھا۔ اور سپاہی اس قدر موجود تھے کہ اس سے پہلے اس قدر موجود نہ تھے۔ لیکن ایک چیز نہ تھی۔ اور وہ انتظام ہے۔ کوئی شخص دوسرے کی



بات ماننے کے لئے تیار نہ تھا۔ فطرت انسانی میں یہ بات رکھی گئی ہے۔ کہ حقیقی خطرے کے وقت انسان اپنے آپ کو بھول جاتا ہے۔ مثلاً کسی کے گھر کو آگ لگی ہوئی ہو اور لوگ اس کے بچانے میں مشغول ہوں۔ تو اس وقت اگر ایک بوڑھا بھی گھر کے مالک کو اس آگ کے بجھانے کے متعلق حکم دیتے ہو تو اس کے قبول کرنے میں وہ عذر نہیں کرتا۔ اس وقت دشمنی اور ہاتھی کا خیال نہیں رہتا۔ اب اگر اسلام کے خطرے کو لوگ اپنا خطرہ خیال کرتے ہیں۔ تو کیوں اپنے تمام جذبات اس کی کامیابی کے لئے زبان کر کے کو تیار نہیں ہوتے اور خاموش اور غافل ہیں۔ یہ امر دو باتوں سے خالی نہیں۔ یا تو اس خطرہ کو جہالت کی وجہ سے اپنا خطرہ نہیں سمجھتے۔ یا غرور یا لجاجت اسلام کو سچا نہیں سمجھتے۔ دوسرے مسلمان اسلام سے جدا نہیں ہیں۔ اسلام اگر ترقی نہ کرے گا تو مسلمان زیادہ سے زیادہ زمین ہوسے۔ دین اسلام کی عزت و حقیقت مسلمانوں کی عزت اور اسلام کا ترقی و حقیقت ان کی ترقی ہے۔ معلوم ہوتا ہے مسلمان اسلام کے خطرے کو اپنا خطرہ نہیں سمجھتے۔ اور اسلام کی نجات کو اپنی نجات نہیں سمجھتے۔ دوسرے ان کی تو وہ مثال ہے۔ کہ کوئی شخص اپنا پاؤں آپ کھٹاڑی کے کاٹے اسلام اگر ترقی نہیں کرے گا تو مسلمان کیونکر بچ سکتے ہیں۔ اور ترقی کر سکتے ہیں۔

مسلمان اسلام سے الگ نہیں ہو سکتے۔ البتہ اسلام مسلمانوں سے الگ ہو سکتا ہے۔ اگر یہ اپنے مخالفین سے واقف نہ ہوتے اور شست بیٹھے رہے۔ تو خدا کوئی اور قوم لایے گا۔ جو اسلام کی خادم ہوگی۔ مگر وہ دن نام کا ہو گا۔ کہ خوشی کا حقیقی عید منانے کی کوشش میں اگر

رہیں چاہتے ہو تو اسلام کی حق کی سب سے پوری سی کرو۔ اور اسلام کی ترقی کا جہت ہے مسلمانوں کے اتحاد و اتفاق پر۔ اور اتحاد و اتفاق کبھی پیدا

نہیں ہو سکتے۔ جب تک ہر شخص اپنے دل سے ہر ایک چیز کو اس راہ میں زبان کرنے کے لئے تیار نہ ہو جاوے۔

خوب یاد رکھو کہ جب تک وہ عید جو حقیقی عید ہے قریب لائے کی کوشش نہیں کی جاتی۔ اس وقت تک یہ عید بھی ایک کھلوں ہے۔ حقیقی عید نہیں۔ فاحرہ لباس اور خوشبو لگا کر خوش

ہو جانا کسی کام کا نہیں۔ جب تک دلوں میں حقیقی خوشی پیدا نہ ہو۔ اور وہ پیدا نہیں ہو سکتی جب تک اسلام کی خدمت نہ کرو۔ اور اسلام کے واسطے سچی قربانی نہ کرو۔

دنیا داروں میں قربانی کی ایسی مثالیں پائی جاتی ہیں کہ ان کے مقابلہ میں ہم میں کچھ بھی نہیں۔ وہ لوگ ایک مدرسہ کھولتے ہیں تو اس کے لئے مسیوں قربانی کرنے کو تیار ہو جاتے ہیں مگر جلد اس کے اسلام کے اہم کاموں کے لئے بھی بہت کم لوگ قربانی کرنے کے لئے تیار ہوتے ہیں۔ اور کوئی شخص پانچ دس روپے کم سے کم بھی اگر کسی کام کے لئے نکلتا ہے تو اس کو احسان سمجھتا ہے۔ اور اس کا احسان جاتا ہے۔

## آریہ گزٹ کی شرنگیزی خلا بیانی

اس وقت تک ہم ایک بار نہیں۔ بلکہ مستعد اس بات کا اظہار کر چکے ہیں۔ کہ دشمن کوئی نئی کتاب نہیں ہے۔ بلکہ حضرت مرزا صاحب کی ان نظموں کا مجموعہ ہے جو آپ نے نوشتا اپنی کتابوں میں شائع فرماتے رہے ہیں۔ مسلمانوں کے اس وقت تک کئی ایڈیشن شائع ہو چکے ہیں۔ لیکن بارہودہ ہر کہنے کے آریہ اخبارات ہی کے چلے جا رہے ہیں کہ دشمن "چونکہ اب شائع کی گئی ہے اسلئے اسے ضبط ہونا چاہئے۔ چنانچہ آریہ گزٹ اپنے نازہ پرچہ میں لکھتا ہے۔ کہ یہ

"اب نازہ قاریا یوں نے۔ یہ شرافت کی کہ ان گندی فحش۔ اور شرر انگیز اور بدعتی پھیلائے والی نظموں کو اکٹھا کر کے ایک کتاب دشمن "شائع کر دی ہے ان نظموں کا علیحدہ علیحدہ منیم کتابوں کے اندر بند رہنا اور منی رکھنا ہے۔ لیکن ان سب کو مختلف جگہ سے اکٹھا کر کے ایک چھوٹا سا پمفلٹ بنانا خاص بدعتی شرارت اور نالائقی کو ظاہر کرتا ہے۔"

معلوم ہوتا ہے۔ آریہ گزٹ نے دشمن کے خلاف جھوٹ بولنے کا عہد کر لیا ہے۔ ورنہ کیا وجہ ہے کہ ہمارے بار بار مطالبہ کرنے کے باوجود یہ کہنے سے باز نہیں آتا۔ کہ "دشمن" نازہ شائع کی گئی ہے۔ پھر جبکہ ہم علی الاعلان کہہ رہے ہیں۔ کہ دشمن "میں جو کچھ نظم کیا گیا ہے وہ آریوں کے سلسلہ عقائد اور صحیح روایات کی بنا پر ہے۔ میں کا مختصر ثبوت بھی ہم دے چکے ہیں۔ اور مفصل کے لئے تیار ہیں۔ صرف آریوں کے کہنے کی دیر ہے تو آریہ گزٹ کا دشمن کی نظموں کو گندی فحش اور شرر انگیز کہنا۔ ہماری دل آزاری کرنے کے علاوہ اپنی غلط بیانی کو ثابت کرتا ہے۔ اگر اس ہماری دلکشی کی پروا نہیں۔ اور بڑی روجہ دیری سے اس انسان کے قلم سے نکلی ہوئی نظموں کے متعلق ایسے دل آزار الفاظ استعمال کرنے سے باز نہیں آتا۔ جسے ہم خدا کا بی اور رسول یقین کرتے ہیں۔ اور جس کی خاطر ہم اپنی جان تک سے دینا آسان سمجھتے ہیں۔ تو دروغ بانی اور کذب بیانی سے ہی طرے اور آئندہ کوئی ایسی بات زبان قلم پر نہ لائے جو درست نہ ہو۔ باقی رہا اس کی وہ شرکت اور دل آزاری جو حضرت مرزا صاحب کی خان میں اپاک اور گندے الفاظ لکھ کر کر رہا ہے اس کے لئے ہم گورنمنٹ سے دادخواہ ہیں۔ اور اسی سے چارہ چولی کرتے ہیں تو تک ہم پنڈت دپانند صاحب کے متعلق جو کچھ لکھ رہے ہیں۔ وہ نہایت ادب کے ساتھ ان کی مشورہ کتاب "ستیا رتھ پرکاش" کے حوالہ جات کی بنا پر لکھ رہے

ہیں۔ لیکن بغاوت اس کے آریہ گزٹ "ترجما ہر پرچہ میں شخص میں ذکر و تکلیف پہنچانے کے حضرت مرزا صاحب کے کام کے متعلق نہایت دل آزار الفاظ استعمال کر رہا ہے۔ گورنمنٹ کو ضروری ہے کہ وہ اس کا رونا دھونا بند کرے۔



# ہنگامہ یورپ

جرمن حملہ شروع ہو گیا لندن ۱۵ جولائی فرانسیسی ایک  
سکریٹری اطلاع منظر کے جرنیلوں  
نے تو بخانہ کی شدید گولہ باری کے بعد آج صبح شیٹو تھیری سے  
میں ڈی اسپیچنگ حملہ کیا۔ ہماری سپاہ قریباً ۱۰ کیلو میٹر کے  
معاذ پر غنیمت کے اچانک حملہ کا مقابلہ کر رہی تھی۔ جنگ جاری ہے  
لندن ۱۱ جولائی نصف شب جرمنوں نے  
فرانسیسی محاذ پر کل علی الصبح دو بجے حملہ شروع کیا اور  
شیٹو تھیری اور لمبئی کے مابین ریمز سے تین چار میل  
جنوب و مغرب کی طرف اور دوسرا پر ورنے اور مینزڈی  
شہر کے مابین ۲۵ میل کے محاذ پر ریمز کے جنوب  
و مغرب میں جرمن شیٹو تھیری کی فریخ لائنوں میں پانچ  
ہزار گز تک گھس گئے۔ اور انھوں نے مقام جیزی واقعہ  
دریائے مارن پر مقام بوکینی پر قبضہ کر لیا ہے۔ جو کل  
فرانسیسی محاذ سے ۳ ہزار گز پیچھے ہے۔ جرمنوں نے  
موضع فرانی کورٹ اور چانڈائی پر بھی قبضہ کر لیا اور  
ریمز کے مشرق میں جرمنوں کو فرانسیسی مورچوں پر  
روک رکھا گیا۔ اگر جرمنوں کے جنوب میں غنیمت بہت کچھ  
دنی کر گیا۔ اور کئی جگہ سے دریا کو عبور کر گیا۔ بظاہر  
غنیمت کا یہ مقصد معلوم ہوتا ہے۔ کہ سب طرف سے  
حملہ کر کے ریمز پر قابض ہو جائے اور جنوب کی طرف  
مزید پیش قدمی کرنے میں جرمن سپاہ کے مینہ کو محفوظ  
رکھنے کے لئے پہاڑیوں پر بھی قبضہ کرے۔

لندن ۱۷ جولائی  
غنیمت نے دریا مارن کو عبور کر لیا ایک بے شب  
فرانس کا ایک رپورٹ منظر ہے کہ جرمن حملہ صبح کے ۱۰ بجے  
شروع ہوا اور ریمز کے دونوں جانب تمام دن نہایت  
شدت کے ساتھ جاری رہا۔ ریمز کے مغرب میں دو بجے  
کو جرمن ترقی۔ وادی کے علاقہ میں دریائے مارن کے  
جنوب تک نہایت شدید سیر کے ہوئے۔ جبکہ اور غنیمت  
دریائے مارن کے مابین اور ورنے کے مابین بعض

موضع پر عبور کر گیا۔

برطانی مصروف پیکار نہیں کر رہی  
لندن ۱۶ جولائی  
کراسے ایک باختر ذریعہ سے معلوم ہوا کہ برطانی سپاہ ہنز  
مصرف پیکار نہیں کی گئی۔

جرمن ترقی کی وسعت لندن ۱۶ جولائی فریخ صدر  
جبرن ترقی کی وسعت کے مقام کے نامہ نگار رائٹر کے پتیا  
سے علاوہ جو مزید کیفیت موصول ہوئی ہے اس سے  
معلوم ہوتا ہے کہ دوپہر کو پرنسے مابین کے علاقہ کا حملہ تھا  
پر ریمز کے سوا سب مقام پر روک دیا گیا۔ اگر غنیمت نے پرنسے  
پر قبضہ کر لیا۔ جو حملہ کی لائن سے پیچھے ہے۔ ریمز کے جنوب  
میں کوہز اور فوسائے کے مابین غنیمت نے ۲۰ میل محاذ پر  
اور سلا دونین میل تک پیش قدمی کی اور مقامات بلوال اور  
گیلری پر ۳۰ میل تک بڑھ گیا۔

فرانسیسی لائن بدلتی رہے  
لندن ۱۶ جولائی رائٹر  
معلوم ہوا ہے کہ شب گزشتہ کے ۱۰ بجے تک فرانسیسی  
محاذ کی حالت میں بہت کم تغیر وقوع میں آیا تھا فرانسیسیوں  
کا خطہ صفت ہر جگہ قائم ہے۔

غنیمت پیچھے ہٹا دیا گیا  
لندن ۱۷ جولائی رائٹر  
کا نامہ نگار امریکن  
ہیڈ کوارٹر سے گزشتہ شب کے ایک نامہ میں  
لکھا ہے کہ فرانس اور امریکہ کی مشترکہ فوج نے  
صبح کو سینٹ اگنان۔ اوشیس۔ موخوڈن کے مابین  
شدید جوابی حملہ کیا اور غنیمت کو تمام محاذ پر مختلف ناصی  
تک پیچھے ہٹا کر موضع سینٹ اگنان اور خیس موخوڈن  
یز ۲۳۳ میٹر کی پہاڑی پر قبضہ کر لیا۔ امریکہ کی  
کثیر تعداد فوج صرف پیکار تھی۔ اور ہم نے بہت  
سے قیدی گرفتار کئے۔ جنگ امانیت سے ترقی  
کر رہی ہے۔ جرمن نہایت جانبازی سے لڑے  
مگر اتحادی حملے کا مقابلہ نہ کر سکے۔

مستور کوشش  
لندن ۱۸ جولائی نصف شب  
رائٹر کا نامہ نگار فرانسیسی  
سٹیٹ کوارٹر سے ۱۷ جولائی کی سہر کو حسب ذیل رپورٹ

آج صبح کو سپاہی سے دریا تک قریباً ۲۰ میل کے  
فاصلہ پر شدید جنگ وقوع میں آئی غنیمت جنوب و  
مشرق کی سمت میں سخت دباؤ ڈال رہا ہے۔ اور  
اس کے مبرو نے ریمز کو مغرب کی طرف سے عرض خط  
میں ڈال رکھا ہے۔ اور اس کا مینہ وادی مارن  
میں اسپینے کی سمت میں شرق کی طرف ترقی کر رہا ہے  
دریائے مارن کے جنوب میں جرمن آگے بڑھتے چلے  
جہانے کی کوشش کر رہے ہیں جس سے ان کا مقصد  
جنوبی کنارے پر قبضہ کرنا ہے اس قدر صحت دینا ہے  
کہ جوڈ ویشن دریا کو عبور کر رہے ہیں ان کی جنگی چالوں  
کے لئے میدان نکل آئے۔

امریکن سپاہ کا شاندار مقابلہ  
لندن ۱۶ جولائی  
اطلاع منظر ہے کہ شیٹو تھیری کے شرق میں جہاں  
غنیمت آج صبح ہمارے محاذ پر دریائے مارن کو عبور کر کے  
کسی اندر زمین پر قابض ہو گیا تھا۔ ہم نے جوابی حملہ کر کے  
اسے دریائے طرف پسپا کر دیا۔ اور ۵ قیدی پکڑ لئے  
و اس کے علاقہ میں غنیمت کے ۵ شخون روک رکھے گئے  
دریا کے موڑ پر امریکہ کی سپاہ اپنے سامنے کے  
تمام محاذ پر قابض ہے جس سے اس مقام پر جرمنوں کا سنا  
منصوبہ خاک میں مل گیا ہے۔ ہماری بائیں جانب  
جرمنی کا ایک مشہور ڈویژن تمام دن دریا کو عبور کرنے  
کی کوشش کرتا رہا اگر ہلکی آتشباری کی وجہ سے  
اس کے تمام بے ناکام رہے۔ اور ایک جرمن بھی دریا  
کو عبور نہ کر سکا۔ دریا کی موڑ کے جوابی حملے ہمارے  
قیدیوں کی تعداد اب ہزاروں پر پہنچ رہی ہے درمیان پھاپا  
ہے جس میں غنیمت کا ایک سالم بریگیڈ رشادت خاص  
ہے۔ رڈائی نہایت شدت کے ساتھ جاری ہے

جرمنوں کے شدید نقصانات  
لندن ۱۱ جولائی دوپہر  
پیرس کا ایک نیم سرکاری بیان منظر ہے کہ قیدیوں  
کی تلاشی سے۔ جو احکام دستیاب ہوئے ہیں۔ ان  
سے پایا جاتا ہے کہ جرمنوں کو اپر نیم میں ۱۵ جولائی  
کی شام تک چیلانڈ سیر مارن میں ۱۶ جولائی کو اور مینز

لندن ۱۶ جولائی  
اطلاع منظر ہے کہ شیٹو تھیری کے شرق میں جہاں  
غنیمت آج صبح ہمارے محاذ پر دریائے مارن کو عبور کر کے  
کسی اندر زمین پر قابض ہو گیا تھا۔ ہم نے جوابی حملہ کر کے  
اسے دریائے طرف پسپا کر دیا۔ اور ۵ قیدی پکڑ لئے  
و اس کے علاقہ میں غنیمت کے ۵ شخون روک رکھے گئے  
دریا کے موڑ پر امریکہ کی سپاہ اپنے سامنے کے  
تمام محاذ پر قابض ہے جس سے اس مقام پر جرمنوں کا سنا  
منصوبہ خاک میں مل گیا ہے۔ ہماری بائیں جانب  
جرمنی کا ایک مشہور ڈویژن تمام دن دریا کو عبور کرنے  
کی کوشش کرتا رہا اگر ہلکی آتشباری کی وجہ سے  
اس کے تمام بے ناکام رہے۔ اور ایک جرمن بھی دریا  
کو عبور نہ کر سکا۔ دریا کی موڑ کے جوابی حملے ہمارے  
قیدیوں کی تعداد اب ہزاروں پر پہنچ رہی ہے درمیان پھاپا  
ہے جس میں غنیمت کا ایک سالم بریگیڈ رشادت خاص  
ہے۔ رڈائی نہایت شدت کے ساتھ جاری ہے



پنجاب کا نفرنس امرتسر کی صدر اس کے پروفیسر کانفرنس  
جی ۴۷-۲۸۔ جولاء کو امرتسر کے بندے ماتم ہاں میں  
منفقہ ہوگی۔ اس کا صدر لالہ دہلی پند صاحب بیر  
ایٹ لار کو تجویز کیا گیا ہے۔ ●

علیگڑھ کالج کے  
امتحان ہوا۔ اس میں صرف  
اتھارٹا کا خراب نتیجہ  
پنجاب یونیورسٹی میں  
سے ایک نیا نامہ جاری فرمایا ہے۔  
امتحانات میں نہیں ہو جا دیں وہ  
کی دوبارہ پڑھنا کر سکتے ہیں

”جیسا تو اللہ یا کائنات میں داخلہ نہ۔ انباریوں اللہ یا کارخانہ پنچا۔  
موریت کے حکم سے پنجاب میں پیدا کیا ہے۔ اور صوبہ دہلی میں

15

مصدقہ اسٹیمپل اگر زمینر صاحب بہادر گورنمنٹ پنجاب

ملک بھر میں ہی ایک سرمہ ہے۔ کہ جس کی بابت معززانگم یزدن میڈیکل کالج کے پروفیسروں نامور ڈاکٹروں والیان ریاست اور ولایت کی ایئر میڈیسن کے سفید فانی نے بعد تجویز تصدیق فرمائی ہے۔ اور صرف یہی نہیں بلکہ ملک بھر کے معزز اخبارات نے بھی بعد پوری تحقیقات اور تجربے سے اس کو رپوٹیجی نہیں کیا۔ بلکہ بڑے زور سے باشندگان ملک بے شمارش کی ہر کہیں ایک سرمہ میرا ہے جس سے لاکھوں مریض محتاج بہ مرکز رنگ کا لطف اٹھا رہے ہیں۔ اور جو ایک طرح سے دنیا کے نظاروں کو کھوشی شغف سے ۔ ۔ ۔ ۔ ۔ ۔ ۔ ۔ ۔ ۔ از سر نو دنیا کے نظاروں کے رکھنے کے قابل ہو گئے۔ سرمہ میرا مرض ذیل کے لئے اکسیر ہے ضعیف اجسامت تباہی چشم۔ و حذر۔ بیالا۔ غبار سیل۔ ابتدائی سوزنا بند۔ ٹافونہ۔ پانی جانا۔ خارش وغیرہ چند روز کے استعمال سے مینائی بڑھ جاتی ہے۔ اور عیناک کی حاجت نہیں رہتی جبکہ سے لیکر بوڑھے تک کہ سرمہ کیاں مفید ہی نہایت اس لئے کم رکھی ہے کہ غریب و امیر سراسر ایک سرمہ کہ فارہ دیکھا سکیں قیمت میرے کا بیار سرمہ فیروزہ جو ساں بھر کے لئے کافی ہے مبلغ دو روپے چیر کا سفید سرمہ اصل قسم فیتولہ مبلغ تین روپے۔ خالص میرانی ماشہ مبلغ بیس روپے (عقد)

جناب شیخ زمان مرزا غلام احمد صاحب قادیان تحریر فرماتے ہیں شفقت تہران سردار مبارک صاحب۔ بدادوب میرے گھر میں آپ کے سفید سرمہ میرے سے جو پہلے آپ نے بھیجا تھا بہت فائدہ ہوا۔ اس بات کو کئی سال پہلے چھڑی سرمہ کی ان کو ضرورت پیش آئی تو اسید پر آپ خود فرما کر وہی سرمہ بقدر اکتوتد بخدا یعنی پلی بہت جلد میرے نام قادیان روانہ فرمائیں۔

المشاكل مندرنگه ایلو والیه میخجی کا رخانه پر قیصر میا سنگه ایلو والیه (رٹالہ) ضلع گورداسپور پنجاب